



محدث فتویٰ
ISLAMIC RESEARCH COUNCIL

سوال

(55) اگر رمضان شریف ۲۹ دن کا ہو اور ایک پہلا روزہ ہم نے بوجہ الخ

جواب

السلام علیکم ورحمۃ اللہ وبرکاتہ

اگر رمضان شریف ۲۹ دن کا ہو اور ایک پہلا روزہ ہم نے بوجہ چاند نہ دکھائی دینے کے کھایا۔ اور ہمارے ۲۸ ہی ہوئے تو کیا ہم ۲۸ روزے کر کے عید کریں۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس صورت میں عید کر کے ایک روزہ قضا کرنا ہوگا۔ کیونکہ مہینہ ۲۸ روز کا نہیں ہوتا۔ واللہ اعلم۔ (۲۸ شوال ۱۴۳۳ھ)

تشریح:

...بابت رویت بلال اور اختلاف مطالع۔ از مولانا محمد تیجی الاعظمی عالم فاضل پروفیسر عربی کالج رائے ورگ۔

علم ینت کے اصول پر زیر نظر مسئلے کو مختصر ذکر کروں گا۔ ضمناً اختلاف رویت، رویت بلال قبل الزوال و بعد زوال، تشکلات قمریہ، کسوف و خسوف وغیرہ بھی مذکور ہوں گے۔ بطور مقدمہ اولاً یہ سمجھ لیجئے کہ سورج ایک آگ کا گولہ ہے، اور اس کی روشنی ذاتی ہے، کسی دوسرے ستارہ سے مستفاد نہیں۔ اور ہر حال میں پورا پورا روشن رہتا ہے، اور اپنے ارد گرد دنیا پاشی کرتا ہے۔ یہی وجہ ہے کہ سورج کا طلوع و غروب ہمارے اعتبار سے ہے ورنہ ذاتی طور پر اُسے طلوع و غروب لاحق نہیں، بخلاف چاند کے کہ اس کی روشنی ذاتی نہیں ہے، بلکہ یہ تو محض ایک صاف شفاف جسم اور نیلیوں رنگ کا گولہ ہے، اور سورج کی روشنی اس پر پڑنے کی وجہ سے چمک اٹھتا ہے، سورج اوپر اور چاند نیچے ہے۔ سورج کی روشنی سے ہمیشہ چاند کا وہ نصف حصہ ہو سورج کی طرف ہوتا ہے، روشن رہتا ہے، اور پچھلا نصف حصہ ہمیشہ تاریک اور بے نور رہتا ہے، یہی وجہ ہے کہ چاند سورج کی نزدیکی اور اس سے دوری کی بنا پر گھٹتا بڑھتا دکھائی دیتا ہے، ثانیاً یہ کہ سورج فلک الافلاک کی حرکت سے ۲۴ گھنٹے میں ایک چکر پورا کر لیتا ہے، لیکن اپنی ذاتی حرکت سے تقریباً ۳۶۵۔ ۳۶۶ روز میں ایک دور پورا کرتا ہے، (اسی کو ہم شمسی سال کہتے ہیں) بناءً علیہ اوسطاً ۵۹ دقیقہ ۸ ثانیہ ۲۰ ثانیہ روزانہ مغرب سے مغرب کی جانب علی توالی البروج حرکت کرتا ہے، اور چاند اپنی ذاتی حرکت سے بعد منہائی مائل وغیرہ ۲۴۔ ۳/۱ یوم میں ۲۴ (عند اہل ہند) یا ۲۸ (عند اہل مغرب و فارس) منزلیں طے کر کے اپنا ایک دور پورا کر لیتا ہے۔ اور اوسطاً (۱۳) درجہ (۱۰) دقیقہ (۲۵) ثانیہ ثانیہ روزانہ مغرب سے مشرق کی جانب حرکت کرتا ہے۔ اب اگر سورج کی روزانہ حرکت چاند کی حرکت سے تفریق کر دی جائے۔

درجہ دقیقہ ثانیہ ثانیہ



حرکت چاند روزانہ ۲۵ ۱۰ ۰۳

حرکت سورج روزانہ ۲۰ ۸ ۵۹۰

باقی ۲۲ ۲۶ ۱۱ ۱۲

تو باقی ماندہ مقدار حرکت چاند روزانہ سے چاند کے فصل اور دوری کی مقدار ہوگی بنا بریں اجتماع حقیقی سے ۱۳ یوم ۸ گھنٹہ ۲۲ منٹ بعد (۱۸۰) درجہ سورج سے دور اور ۲۹ یوم ۱۲ گھنٹہ ۴۳ منٹ بعد پھر اجتماع حقیقی ہو جائے گا۔ اور زمانہ عحاق کی مدت اوسطاً ۴ گھنٹہ ۱۶ منٹ ہے، مثالاً یہ کہ رؤیت بلال کا حساب نہایت ہی دقیق ہے، کیونکہ اس کا دار و مدار قوس الرویہ کی تحدید پر ہے، اور یہ سخت دشوار ہے اس لیے کہ جرم قمر کا اوج و حضیض کی وجہ سے مرکز عالم سے قریب ہوتے رہنا۔ اور پھر دور ہوتے رہنا، اس کی حرکت کا بطوہ اور سرعت میں مختلف ہوتے رہنا، اور اس کا خط استواء سے عرض میں کم و بیش ہوتے رہنا۔ خود شہروں کے عرض کا کم و بیش ہونا سورج سے مختلف دوری پر بھی بے موقع بلال بنتے رہنا وغیرہ وغیرہ امور قوس الرویہ کی تحدید میں دشواری پیدا کرتے ہیں۔ اور اس کا لازمی نتیجہ یہ بھی ہے کہ مختلف حالات میں ایک ایک شہر کے لیے سینکڑوں ہزاروں بلکہ لاکھوں کروڑوں قوس الرویہ کا امکان ہے۔ بنا بریں متقدمین علماء فن نے قوس الرویہ القمر کی بحث ہی کو حذف کر دیا ہے۔ ہاں متاخرین نے اس پر بحث کی ہے۔

((والتاخرین ذکروافیہ کلاماً مختلفاً اکثرہ لا طائل تیجہ لعدم انضباط واما الامر الاوسط الذی یعمل بہ اصحاب وحوانہ اذا کان البعدین الغیرین فی الاقلم الرابع اثنی عشرة درجہ دور الفلک فاندہ یرى)) (نہایت الادراک ص ۲۳۳)

اور متاخرین علمائے فن نے قوس الرویہ کے بارے میں مختلف باتیں لکھی ہیں۔ جن میں اکثر ضابطہ کے تحت نہ آسکنے کی وجہ سے بے فائدہ ہیں۔ البتہ اوسط قوس الرویہ جس پر زائچہ بنانے والوں کا عمل ہے، یہ ہے کہ جب اقلیم رابع میں چاند اور سورج میں ۱۲ درجہ کی دوری ہو جائے تو بلال نظر آجائے گا۔ بنا بریں ہم نے بھی اوسط قوس الرویہ ۱۲ درجے کو اختیار کیا ہے ورنہ مختلف صورتوں میں اس سے بھی کم و بیش قوس الرویہ ہوا کرتی ہے، اور یہ قوس اختلاف مطالع کی مقدار ہے۔

رابعاً یہ کہ بوقت طلوع الشمس ونصف النهار وغروب الشمس ونصف الليل اور ان کے مابین غرض ۲۴ گھنٹہ یومیہ کا ہر منٹ ہر سیکنڈ اس کا متحمل ہے کہ اس وقت چاند قوس الرویہ پر پہنچ کر بلال بن جائے، اور یہ صرف احتمال ہی نہیں ہے۔ بلکہ ایسا ہی نفس الامر میں واقع ہوا کرتا ہے۔ اور چاند کے سورج سے ہٹ کر قوس الرویہ پر پہنچ کر بلال بن جانے کے لمحات مختلف مہینے، سال، صدی میں مختلف ہوا کرتے ہیں جس کو اہل تقویم چاند اور سورج کی رفتار منضبط کے ماتحت حساب لگا کر ہر ماہ ایک متعین شہر کے لیے اس لمحہ کی تعیین کر دیتے ہیں۔ اس سلسلہ میں سب سے عمدہ تقویم وہ ہے جو نائیگیل المنک کے نام سے سال بسال رصد گاہ لندن سے شائع ہوا کرتی ہے، نیز یہ تقویم سیاروں کی حرکات یومیہ اور دیگر معلومات کا خزانہ ہے۔

لہذا اب آپ رؤیت بلال کے وقت سے چاند کی کیفیت ملاحظہ فرمائیے کس قدر باریک اور سورج کے قریب ہوتا ہے۔ پھر دوسرے دن شام کو دیکھئے تو آپ کو قدرے بڑا اور مشرق کی جانب دور نظر آئے گا۔ پھر تیسرے دن اور بڑا اور زیادہ جانب مشرق دوری پر معلوم ہوگا۔ بات یہ ہے کہ چاند سورج سے جتنا دور ہوتا جاتا ہے، اتنا ہی اس کا روشن حصہ ہماری طرف رخ کرتا جاتا ہے، اسی طرح دیکھتے بیٹھے یہاں تک کہ چودھویں شب اور کبھی تیرہویں شب اور پندرہویں شب کو چاند اور سورج کے مقابل جانب مشرق ۱۸۰ درجہ یعنی نصف دور فل کی دوری پر ہوتا ہے، اگر سورج مغربی افق میں اپنا سر پھپھا رہا ہے تو چاند افق شرقی سے اپنی نورانی شعاعیں ہم پر پھینک رہا ہے۔ گویا آئینے سامنے برابر کی جوڑ ہے۔ اسی استقبال کی حالت میں ہم چاند کو بدایا ماہ کامل اور اس تاریخ کو پورنماشی کہتے ہیں۔ اس وقت چاند کا نصف روشن حصہ پورے کا پورا ہمارے سامنے ہوتا ہے۔ واضح ہو کہ اسی استقبال کے زمانہ میں اگر چاند، زمین اور سورج ایک خط مستقیم پر واقع ہو جائیں تو چاند گرہن ہو جائے گا، اس کے بعد پھر وہ یوماً فیوماً سورج کے قریب ہونے لگتا ہے، اور ہم کو گھٹنا ہوا دکھائی دیتا ہے، اس میں بھی وہی بات ہے، مگر برعکس کیونکہ چاند کے سورج سے قریب ہوتے ہی اس کا روشن حصہ ہمارے سامنے سے رخ پھیرتا جاتا ہے، یہاں تک کہ اٹھائیسویں یا اسیسویں شب کو سورج سے ۱۲ درجہ قریب پہنچ کر دو شب، اور کبھی ایک شب یا تین شب کے لیے ہماری نظروں سے یکسر غائب ہو جاتا ہے، اس اجتماع کو ہم عحاق یا اوس کہتے ہیں۔ اس حالت میں چاند کا نصف روشن حصہ سورج کی طرف ہوتا ہے، اور نصف پچھلانا ایک حصہ ہمارے سامنے واضح ہو کہ اسی اجتماع میں اگر چاند اور سورج میں عرضاً بھی اتنا قریب ہو جائے

کہ ہماری نگاہ خط مستقیم چاند سے گزرتی ہوئی سورج پر پڑ جائے تو سورج گرہن ہو جائے گا۔ یاد رکھئے اسی زمانہ عحاق میں جس کی مدت اوسطاً ۲۴ گھنٹے ۱۲ منٹ ہے، ایک خاص لمحہ ایسا گزرتا ہے، جس میں چاند اور سورج کا ایک خط طویٰ پر دوسرے لفظوں میں ایک خط نصف النہار پر واقع ہو جانا ضروری ہے، اور وہ ساعت ہے جب کہ ابتدائے عحاق سے ۲۳ گھنٹے ۲۸ منٹ گزر جائیں۔ بس اب یہیں سے رویت بلال کا حساب شروع کیجئے۔

فرض کیجئے کہ جب افق شہر اعظم گڑھ سے ۸۳ درجہ ۱۳ دقیقہ طول البلد پر واقع ہے، تبجے آفتاب غروب ہوا۔ اور ۶ بج کر ۲۳ منٹ سے چند سیکنڈ پہلے چاند سورج میں اجتماع حقیقی ہو گیا۔ اور ایک خط طویٰ پر دونوں واقع ہو گئے پھر رات بھر اور دن بھر حرکت کرتے رہے، یہاں تک کہ ۳۳ گھنٹے ۳۸ منٹ بعد یعنی تبجے سے چند سیکنڈ پہلے چاند سورج سے ۲ درجہ دوری پر مشرق میں پہنچ کر قوس الرویہ کے لباس سے آراستہ ہو گیا۔ بس یہی وہ اولین ساعت ہے کہ چاند بلال بن کرفلک اول پرتاباں ہو جاتا ہے، اور دنیا بھر کے انسانوں کی نگاہیں اس کے دیکھنے کی متمنی ہوتی ہیں۔ اگر ابرگر دو غبار، کمر اور دیگر اسباب رویت سے مانع ہوں تو پھر کوئی وجہ نہیں ہے کہ ہم کو یہ نضا منسا بلال چمکتا ہوا نہ دکھائی دے۔

خیال فرمائیے یہ تو اعظم گڑھ کا مطلع قمر ہے اب اعظم گڑھ کے مغرب کرہی اور مکہ معظمہ، قاہرہ، تیونس اور جزائر کناریا (جزائر خالدا ت) میں بسنے والے انسان سب کے سب بشر رفع موانع اپنے اپنے مطلع سے بلاشبہ بلال دیکھیں گے۔ فرق یہ ہے کہ ہم اعظم گڑھ میں غروب کے وقت اگر تبجے بلال دیکھتے ہیں تو کرہی میں، ۶ بج کر ۵۲ منٹ اور جزائر کناریا (مغربی افریقہ) میں ۲ بج کر ۳۵ منٹ پر (اعظم گڑھ میں نصف شب گزر چکی ہے) بوقت غروب آفتاب بلال نظر آئے گا۔ لیکن نسبتاً مغربی شہر والے اپنے مشرق والوں سے بلال بڑا اور سورج سے دور دیکھیں گے۔ اب چونکہ بلال فلک پر موجود ہے، اس لیے مذکورہ بالا شہروں کے باشندے اگر اپنی نگاہ کی تیزی سے دن ہی دن میں چاند دیکھ لیں تو کچھ عجب نہیں، مگر یہ ان کے لیے سخت دشوار ہے۔

لہذا اب ذرا اور آگے بڑھو تو آپ کو نیویارک (امریکہ) میں چار بج کر ۲۹ منٹ اور واشنگٹن (امریکہ) میں ۶ بج کر ۳۳ منٹ پر (اعظم گڑھ میں طلوع شمس ہو چکا ہے) بوقت غروب آفتاب بلال نظر آئے گا۔ مگر ان کا بلال جزائر کناریا والوں سے بڑا اور سورج سے اور بھی دوری پر ہوگا۔ یہ لوگ اگر دن کو بلال دیکھ لیں تو بعد بھی مگر پھر بھی دشوار ہے۔

اب یہاں سے یہ مسئلہ بھی حل کر لیجئے کہ رویت بلال قبل نصف النہار اور بعد نصف النہار بھی ممکن ہے، کیونکہ ان اوقات بلال فلک پر موجود ہے، اور اس کا آنے والی شب کا بلال ہونا بھی ظاہر ہے۔

لہذا امریکہ سے گزرتے ہوئے اب ذرا اور آگے بڑھتے تو ٹوکیو (جاپان) میں ۲ بج کر ۱۴ منٹ (اعظم گڑھ میں دوپہر کا وقت ہے) اور آگے بڑھتے تو ہانگ کانگ (چین) میں ۳ بج کر ۵۵ منٹ اور آگے بڑھتے تو شہر برما میں ۵ بج کر ۵ منٹ پر (اعظم گڑھ میں غروب کو ۵۵ منٹ باقی ہیں) غروب آفتاب ہوگا۔ اس وقت وہاں بلال نظر آئے گا۔ اور ان لوگوں کا بلال علی الترتیب کافی بڑا اور سورج سے کافی فاصلہ پر ہوگا۔ یہی وہ لوگ مجودن میں بہت آسانی سے بلال دیکھ سکتے ہیں۔ خصوصاً برما کے باشندے کیونکہ ان کا بلال سب سے بڑا اور سورج سے کافی (تقریباً ۲۳-۳/۳ درجہ) دوری پر ہوگا۔ لیکن اس بلال کا بھی آنے والی شب کا بلال ہونا ظاہر ہے، مگر غروب کے وقت جب اہل برما بلال دیکھتے ہیں تو کوئی کہتا ہے، یہ تو کل کا ہے، اور کوئی خیال کرتا ہے، یہ تو پرسوں کا ہے، قربان جلتیے نبی امی ﷺ پر وہ فرماتے ہیں۔ نہیں نہیں تم کو دھوکہ ہو رہا ہے۔ یہ تو آج ہی کا بلال ہے۔

((عن ابی البختری قال خرجنا للعمرة فلما نزلنا بطن نخلة قال فرأينا الهلال فقال بعض القوم هو ابن ثلث وقال بعض القوم هو ابن ليلتين قال فلقينا ابن عباس فقلنا اننا رأينا الهلال فقال بعض القوم هو ابن ثلث وقال بعض القوم هو ابن ليلتين فقال اي ليلتين قال قلنا ليلتين كذا وكذا فقال انه رسول الله مدللرؤيه فهو ليلتين رستموه)) (مسلم ص ۳۳۸ ج ۱)

”ابو البختري رحمه الله (تابعي) سے مروی ہے کہ ہم لوگ عمرہ کے لیے چلے۔ جب مقام بطن نخلة میں پہنچے تو بلال دیکھا۔ بعض لوگوں نے کہا۔ یہ تو پرسوں کا بلال ہے، اور بعض نے کہا کل کا ہے، پھر ہم ابن عباس رضی اللہ عنہ سے ملے اور واقعہ بیان کیا، انہوں نے فرمایا لہذا یہ تو بتاؤ تم لوگوں نے کس رات بلال دیکھا ہے، ہم لوگوں نے عرض کیا۔ فلاں رات (یعنی ۳۰ کو) ہم نے بلال دیکھا۔ پھر ابن عباس رضی اللہ عنہ فرماتے ہیں۔ رسول اللہ ﷺ نے رویت بلال کی مدت مقرر فرمائی۔ (بلال کے چھوٹے بڑے ہونے کا اعتبار نہیں فرمایا) لہذا یہ بلال جس رات تم لوگوں نے دیکھا اسی کا مانا جائے گا۔“

حاصل کلام یہ کہ جب افق اعظم گڑھ پر وقت مقررہ میلال کا وجود ہو چکا تو اب اس کے آگے مغرب میں جہاں تک بھی چلے جائیے کوئی ملک شہر اور بستی ایسی نہ ہوگی جس کے افق پر بلال



کا وجود نہ ہو، یہ اور بات ہے کہ عارضی موانع سے وہاں کے باشندے نہ دیکھ سکیں۔ اسی کو اختلاف رویت کہتے ہیں، اب اگر بلال کا صحیح ثبوت مل جائے تو حکم شرع نافذ کیا جائے گا۔ ورنہ نہیں اس میں کسی کا اختلاف ہے، یہاں سے یہ بھی ثابت ہو گیا کہ اہل مشرق کی رویت سارے کے سارے مغرب والوں کے حق میں بلال کا قطعی ثبوت ہم پہنچاتی ہے، اس لیے اگر مشرق سے ثبوت بلال کی صحیح سند مل جائے تو بلاشبہ شرعی احکام نافذ ہوں گے، اور یہ بھی معلوم ہوا کہ بلال کا ہتھوڑا بڑا ہونا کوئی چیز نہیں ۲۹ کا ہویا ۳۰ کا۔

اب ہم اختلاف مطالع کی بحث سمجھانا چاہتے ہیں۔ بس پھر وہیں سے حساب شروع کیجئے جبکہ افق اعظم گڑھ پر ۶ بجنے سے چند سینکڑوں پہلے چاند سورج سے ۱۳ درجے دور قوس الرویہ پر پہنچ کر بلالی شکل میں نمودار ہوا۔ اب ذرا اعظم گڑھ سے مشرق کو چلیے۔ مگر ۱۲ درجے سے زیادہ نہیں جیسے پٹنہ۔ بھاگلپور، ڈھاکہ۔ سلسٹ منی پور (آسام) جب اعظم گڑھ میں ظہور بلال ہوا تو وہ بلال ان سب شہروں کے باشندوں کے افق کے اوپر ہے، علی الترتیب ان لوگوں کا بلال ان کے افق سے قریب اور قریب تر ہونے کی وجہ سے ان کو نہ دکھائی دے گا۔ منی پور ان سب شہروں میں سب سے دور اور اعظم گڑھ سے ۱ درجہ ۲۵ دقیقہ فاصلہ پر ہے۔ ان کا بلال تو بس افق سے اتنا قریب ہو گا کہ صرف ۵ منٹ باقی رہ کر افق سے غروب ہو جائے گا۔ اب ان شہروں کے باشندوں کو اگر بلال کا صحیح ثبوت ہم پہنچ جائے تو احکام شرعی عائد ہوں گے۔ اور یہ حکم ہماری تقریبی ۱۲ درجہ قوس الرویہ کی بنا پر اعظم گڑھ سے ۱۲ درجہ مشرق تک عائد ہو گا۔ اور بس۔

لہذا اب ۱۲ درجہ مشرق سے بڑھ کر تیرہویں درجہ پر کھڑے ہو جائیے۔ اب چونکہ اعظم گڑھ میں بلال افق سے ۱۲ درجہ بلدن ہے، اور آپ اعظم گڑھ سے ۱۲ درجہ مشرق کو ہٹ کر تیرہویں درجہ پر قدم رکھ چکے ہیں، اس لیے چاند تو قوس الرویہ پر پہنچنے کے ساتھ ہی آپ کے افق سے نیچے ہو گا۔ مثال میں شہر براہو ۹ درجہ طول البلد پر اور اعظم گڑھ سے ۱۳ درجہ ۲۴ دقیقہ مشرق کو ہے لے لیجئے جب افق اعظم گڑھ سے ظہور بلال ہوا تو براہو کے افق سے ایک درجہ ۴۴ دقیقہ نیچے پہنچ چکا ہے، اب باشندگان براہو کے لیے رویت بلال کسی بھی آنے اور رصد سے ممکن نہیں بس یہی اختلاف مطالع ہے، اعظم گڑھ کے مطلع پر بلال ہے، اور اہل براہو کا مطلع بلال سے خالی ہے، اب جتنا بھی مشرق (ہانگ کانگ، ٹوکیو، واشنگٹن) میں چلے جائیے، رویت بلال کسی کے لیے ممکن نہیں ہے۔ کیونکہ ان کے مطلع بلال سے خالی ہیں۔

یہاں سے یہ بھی واضح ہو گیا کہ اہل مغرب کی رویت کا تمام مشرق والوں کے حق میں بلال ثابت کر دینا ضروری نہیں ہے، بلکہ صرف ۱۲ درجہ مشرق (ہماری تقریبی قوس الرویہ) تک یہ حکم قطعی طور سے لگایا جاسکتا ہے، اور اس کے بعد نہیں۔ یہ بھی معلوم ہوا کہ اختلاف مطالع کی تحقیق کے لیے اوسطاً ۱۲ درجہ (ہماری تقریبی قوس الرویہ) کا فصل ضروری ہے جس کا ۸۳ میل ہوتا ہے۔

حکم:

فقہائے حنفیہ، مالکیہ حنابلہ کے نزدیک راجح اور مفتی بہ قول یہ ہے کہ شرعی احکام میں اختلاف مطالع کا اعتبار نہیں کیا جائے گا۔ بلکہ جس مقام پر سب سے اول بلال دیکھا گیا ہے، (جیسے اعظم گڑھ ہماری مثال ہیں) وہاں سے مشرق کے باشندوں کے حق میں چلیے۔ وہ کتنی ہی دور کیوں نہیں بلال کا حکم ثابت ہو گا۔ (جیسے ہانگ کانگ، ٹوکیو، واشنگٹن) البتہ ضروری ہے کہ ان مشرق والوں کو مغرب والوں کی رویت کا ثبوت یقینی اور شرعی طور پر مل جائے۔

در مختار میں ہے :

((فیلمز اهل الشرق برویة اهل المغرب اذا ثبت عندہم رویتہ اولئک بطریق موجب))

”مغرب والوں کی رویت سے مشرق والوں پر احکام شروع لازم ہو جاتے ہیں، شرط یہ ہے کہ مغرب والوں کی رویت کا ثبوت مشرق والوں کو باقاعدہ مل جائے۔“

اب یہاں سے ایک اور غلطی صحیح کر لیجئے۔ صاحب در المختار نے اختلاف مطالع کی ایک مثال اس طرح بیان کی ہے۔

((حتی لو روی فی الشرق لیلة الجمعة وفي المغرب السبب وجب اهل المغرب العمل بما راہ اهل الشرق))



”اگر مشرق میں جمعہ کی رات کو ہلال دیکھا گیا، اور مغرب میں شنبہ کی رات کو تو مغرب والوں پر مشرق والوں کی رویت کے مطابق عمل کرنا لازم ہوگا۔“

ہم یہ تو کہنے کی جرأت نہیں کریں گے کہ یہ شارح کی غلطی ہے، خصوصاً جب کہ تین سامنے موجود ہے، مگر یہ تو کہنے میں باک نہیں کہ ناسخ کا سقوط قلم ہے عبارت یوں ہونی چاہیے۔

((حتیٰ لو روی فی المغرب لیلة الجمعة فی المشرق لیلة السبت وجب ولی اهل المشرق العمل بما راه اهل المغرب))

”اگر مغرب میں جمعہ کی رات کو ہلال دیکھا گیا، اور مشرق میں شنبہ کی رات کو تو مشرق والوں پر مغرب والوں کی روایت کے مطابق عمل کرنا لازم ہوگا۔“

فقہائے شافعیہ کے نزدیک راجح اور معتد قول یہ ہے کہ اختلاف مطلع کا اعتبار کیا جائے گا۔ جن کے مطلع پر ہلال ہے خود ان کی رویت یا شرعی ثبوت کے بعد ان پر احکام شرع کا نفاذ ہوگا۔ اور جن کے مطلع ہلال سے خالی ہیں ان کے حق میں ہلال کا وجود معتبر نہ ہوگا۔ چاہے صحیح ثبوت ہی کیوں نہ مل جائے، بلکہ مطلع کا اعتبار کیا جائے گا۔ اور مطلع ہلال سے خالی ہے، علمائے اہل حدیث کا عمل بھی اس پر ہے۔ واللہ اعلم۔ (اہل حدیث دہلی یکم فروری ۱۹۵۲ء)

هذا ما عندي والله اعلم بالصواب

فتاویٰ علمائے حدیث

جلد 06 ص 145-154